



முதலமைச்சர் மு.க. ஸ்டாலின் அவர்கள் நேற்று முன்தினம் (5.11.2024) தகவல் தொழில்நுட்பவியல் மற்றும் டிஜிட்டல் சேவைகள் துறை சார்பில், கோயம்புத்தூர், வினாங்குறிச்சியில் 158 கோடியே 32 இலட்சம் ரூபாய் செலவில் கட்டப்பட்டுள்ள தகவல் தொழில்நுட்பக் கட்டடத்தை திறந்து வைத்து, இக்கட்டடத்தில் பல்வேறு நிறுவனங்களுக்கு இடம் ஒதுக்கீடு செய்யப்பட்டு, அதற்கான ஆணைகளை வழங்கினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, நாடாளுமன்ற உறுப்பினர்கள் கணபதி பி.ராஜ்குமார், கே.ஈஸ்வரசாமி, தலைமைச் செயலாளர் நா.முருகானந்தம், பொதுப்பணித் துறை கூடுதல் தலைமைச் செயலாளர் மங்கத் ராம் சர்மா, தகவல் தொழில்நுட்பவியல் மற்றும் டிஜிட்டல் சேவைகள் துறை கூடுதல் தலைமைச் செயலாளர் குமார் ஜெயந்த், டிட்கோ மேலாண்மை இயக்குநர் சந்தீப் நந்தாமி, தமிழ்நாடு மின்னணு நிறுவனத்தின் மேலாண்மை இயக்குநர் இரா.கண்ணன், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் கலந்துகொண்டனர்.



முதலமைச்சர் மு.க. ஸ்டாலின் அவர்களை நேற்று முன்தினம் (5.11.2024) கோயம்புத்தூரில், கோயம்புத்தூர் தங்கநகை தயாரிப்பாளர்கள் சங்கம், கோயம்புத்தூர் தங்க நகைக்கடை சங்கம், தங்கப்பான் சங்கம் (Gold Bullion's Association), கோயம்புத்தூர் பொற்கொல்லர் கவுன்சில், கோயம்புத்தூர் கைவினைஞர்கள் தங்கநகை தயாரிப்பாளர்கள் சங்கம் போன்ற பல்வேறு சங்கங்களின் நிர்வாகிகள் சந்தித்து, அனைத்து வசதிகளுடன் கூடிய தங்க நகை தொழில் புங்கா அமைத்து தூ வேண்டும் என்றும், பொற்கொல்லர்களின் வாழ்க்கைத்தரத்தை உயர்ந்திட உதவிட வேண்டும் என்றும் கேட்டுக் கொண்டு கோரிக்கை மனு அளித்தனர். இந்த நிகழ்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி அர்ச்சுனா படநாயக், தொழில் வணிகத்துறை ஆணையர் நிர்மல்ராஜ், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.

தங்களின் பல்வேறு கோரிக்கைகளை எடுத்துரைத்தனர்!

கோவை தங்க நகை கைவினைஞர்கள் - முதல்வரைச் சந்தித்தனர்!

தொழில் முன்னேற்றத்திற்குத் தேவையான உதவிகளைச் செய்திடுமாறு - முதல்வரிடம் கோரிக்கை மனு!

கோவை, நவ.7 -

கோயம்புத்தூர் தங்கநகை கைவினைஞர்கள் சங்கங்களின் நிர்வாகிகள் பல்வேறு கோரிக்கைகளை வலியுறுத்தி தமிழ்நாடு முதலமைச்சர் மு.க.ஸ்டாலின் அவர்களிடம் மனுக்களை அளித்தனர்.

அதன் விபரம் வருமாறு :-

கோயம்புத்தூர், தங்க நகை சார்ந்த கைவினைப் பொருட்களுக்கு புகழ்பெற்றது மட்டுமல்லாமல் இக் கைவினைப் பொருட்களின் தனித் தன்மையின் காரணமாக உள்நாடு மற்றும் வெளிநாடுச் சந்தைகளில் அதிகம் விரும்பப்படுகிறது. இங்கு சுமார் 2,000 முறையான நகை தயாரிப்புக் கூடங்கள் மற்றும் சுமார் 40,000 வீட்டிலேயே அமையப்பெற்ற நகை தயாரிப்புக் கூடங்கள் செயல்பட்டு, அவற்றின் வாயிலாக 1,50,000 நபர்கள் வேலை வாய்ப்பு பெற்று வருகின்றனர். பெரும்பாலான கூடங்கள் பாதுகாப்பின்மை, உற்பத்தி அளவை அதிகரிப்பதற்கான முறையான கடன் பெறுவதில் சிரமம், சோதனை வசதியின்மை போன்ற சிக்கல்களை எதிர்கொள்கின்றன.

இந்நிலையில், நேற்று முன்தினம் (5.11.2024) கோயம்புத்தூரில் பல்வேறு அரசு நிகழ்ச்சிகளில் கலந்துகொள்ள வருகை தந்த தமிழ்நாடு முதலமைச்சர் மு.க.ஸ்டாலின் அவர்களை, கோயம்புத்தூர் தங்கநகைதயாரிப்பாளர்கள் சங்கம், கோயம்புத்தூர் தங்கநகைக்கடைசங்கம், தங்கப்பான் சங்கம் (Gold Bullion's Association), கோயம்புத்தூர் பொற்கொல்லர் கவுன்சில், கோயம்புத்தூர் கைவினைஞர்கள் தங்கநகை தயாரிப்பாளர்கள் சங்கம், சான்றளிக்கப்பட்ட பொற்கொல்லர் சங்கம், தமிழ்நாடு விஸ்வகர்மா பேரவை, சுவாமி விவேகானந்தா கலாச்சார சங்கம், டைமண்ட் இந்தியா, ராயல் பெங்கால் சங்கம், டி.எம்.கே. தங்கநகை உற்பத்தியாளர்கள் மற்றும் அனைத்து தொழிலாளர் நல சங்கம், கோயம்புத்தூர் பொற்கொல்லர் சங்கம், தென் மாவட்ட மாநாட்டு வகுப்பு தமிழ் விஸ்வகர்மா உறவின்முறை சங்கம், கோவை மாவட்ட தங்கநகை கூலி தொழிலாளர்கள் மற்றும் அமைப்பு சாரா தொழிலாளர்கள் முன்னேற்ற சங்கம் போன்ற பல்வேறு சங்கங்களின் நிர்வாகிகள் சந்தித்து, அனைத்து வசதிகளுடன் கூடிய தங்க நகை

தொழில்புங்கா அமைத்துத் தரவேண்டும் என்றும், பொற்கொல்லர்களின் வாழ்க்கைத்தரத்தை உயர்ந்திட உதவிட வேண்டும் என்றும் கேட்டுக் கொண்டு பல்வேறு கோரிக்கைகள் அடங்கிய மனுக்களை அளித்தனர்.

கோரிக்கை மனுக்களை பெற்று கொண்ட முதலமைச்சர் அவர்கள், தங்கநகை தயாரிக்கும் கைவினைஞர்களின் பிரச்சனைகளுக்குத் தீர்வு காண உரிய நடவடிக்கை எடுக்கப்படும் என்று தெரிவித்தார்.

அதனைத் தொடர்ந்து, முதலமைச்சர் மு.க.ஸ்டாலின் அவர்கள், கோயம்புத்தூர், தர்மராஜா கோயில் வீதி, கெம்பட்டி காலனியில் உள்ள தங்கநகை தயாரிப்புப் பட்டறைகளுக்கு நேரில் சென்று பார்வையிட்டே, பொற்கொல்லர்களின் கோரிக்கைகள் மற்றும் தேவைகள் குறித்து கேட்டறிந்தார்.

அப்போது கோவை தங்கநகை தயாரிப்பாளர்கள் கூட்டு குழுமத்தின் தலைவர் ரகுநாதன் சுப்பையா, முதலமைச்சர் அவர்களிடம், பொற்கொல்லர்களின் வாழ்வாதாரம் உயர்வதற்கும், தொழில் முன்னேற்றத்திற்கும் தேவையான உதவிகளைச் செய்திடுமாறு கோரிக்கை விடுத்தார். அவர்களது கோரிக்கைகள் குறித்துக் கேட்டறிந்த முதலமைச்சர் அவர்கள், நம்பிக்கையுடன் இருங்கள், அரசு தேவையான அனைத்து உதவிகளையும் செய்யும் என்று தெரிவித்தார்.

இந்த நிகழ்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி அர்ச்சுனா படநாயக், தொழில் வணிகத் துறை ஆணையர் நிர்மல்ராஜ், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.



கள்ளக்குறிச்சி தெற்கு மாவட்டக் கழகச் செயலாளர், ரிஷிவந்தியம் தொகுதி சட்டமன்ற உறுப்பினர் வசந்தம் க.கார்த்திகேயன் தலைமையில், திருக்கோவிலூர் வடக்கு ஒன்றிய கழக செயலாளர் எஸ்.அய்யனார் முன்னிலையில் வீட்டகரம் ஊராட்சியில் இருந்து பா.ம.க. ஒன்றிய மாணவரணி அமைப்பாளர் வழக்கறிஞர் மு.சுவணன் ஏற்பாட்டில் அக்கட்சியிலிருந்து 150க்கும் மேற்படும் விவகி திராவிட முன்னேற்றக் கழகத்தில் தங்களை இணைத்துக் கொண்டனர். புதிதாக கட்சியில் இணைந்தவர்களுக்கு மாவட்ட கழக செயலாளர் வசந்தம் க.கார்த்திகேயன் கழக வேட்பு அணிவித்து, வரவேற்று, கழக பணி சிறப்பாக ஆற்ற வேண்டும் என்று வாழ்த்துக்களை தெரிவித்துக் கொண்டார். இந்த நிகழ்வின்போது தெற்கு மாவட்ட மகளிர் அணி துணை அமைப்பாளர் மீனாட்சி அன்பழகன், வடக்கு ஒன்றிய கழக இளைஞர் அணி அமைப்பாளர் விஜய ராமன், ஊராட்சி மன்ற தலைவர் ஞானசேகர், தகவல் தொழில் நுட்ப அணி ஐயப்பன் மற்றும் கழக நிர்வாகிகள் உடன் இருந்தனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (5.11.2024) கோயம்புத்தூர், தர்மராஜா கோயில் வீதி, கெம்பட்டி காலனியில் உள்ள தங்கநகை தயாரிப்பு பட்டறைகளுக்கு நேரில் சென்று பார்வையிட்டே, பொற்கொல்லர்களின் கோரிக்கைகள் மற்றும் தேவைகள் குறித்து கேட்டறிந்தார். உடன் அமைச்சர் பெருமக்கள், தலைமைச் செயலாளர் நா. முருகானந்தம், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உள்ளனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (5.11.2024) கோயம்புத்தூர், குறிச்சி சிட்கோ தொழிற்பேட்டையில் 23 கோடி ரூபாய் செலவில் கட்டப்பட்டு வரும் தொழிலாளர்களுக்கான தங்கும் விடுதியின் கட்டுமானப் பணிகளை பார்வையிட்டு ஆய்வு செய்தார். இந்த ஆய்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், முதன்மைச் செயலாளர்/ சிட்கோ தலைவர் மற்றும் மேலாண்மை இயக்குநர் ஆ. கார்த்திக், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி. அர்ச்சுனா படநாயக், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.

நாள் : 07.11.2024 வியாழக்கிழமை
அன்று பல்வேறு நிகழ்ச்சிகளில்
கலந்து கொள்ள தஞ்சை மாவட்டத்திற்கு வருகை தரும்

மாண்புமிகு தமிழ்நாடு துணை முதலமைச்சர், கழக இளைஞர் அணி செயலாளர்

இளந்தலைவர்

அவர்களே வருக! வருக!!

மாண்புமிகு, முனைவர். **கோவி.செழியன்** அவர்கள்

உயர்கல்வித்துறை அமைச்சர்

திருமிகு. **சு.கல்யாணசுந்தரம்** M.P., அவர்கள்

மாவட்டக் கழகச் செயலாளர், தஞ்சை வடக்கு

வழக்கறிஞர். **ஆடுதுறை மு.உத்திராபதி** அவர்கள்

மாநில இலக்கிய அணி துணைச் செயலாளர்

கோ.மாரியப்பன் குடந்தை.அமுதன் க.அண்ணாதுரை

மாவட்ட அமைப்பாளர் மாவட்ட தலைவர் மாவட்ட துணை தலைவர்

பி.ஆறுமுகம், சு.ஆனந்தராஜா, ஜி.ஆர்.பிரகாஷ், வி.சரண்யா, ஜி.பாலாஜி, எம்.இராமகிருஷ்ணன்

மாவட்ட துணை அமைப்பாளர்கள்

தஞ்சை வடக்கு மாவட்ட இலக்கிய அணி